



Kunsill
tal-Unjoni Ewropea

Brussell, 8 ta' Novembru 2021
(OR. en)

12627/21

Fajl Interistituzzjonali:
2021/0313 (NLE)

PECHE 348

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar l-iffirmar, f'isem l-Unjoni Ewropea, u l-applikazzjoni proviżorja tal-Protokoll dwar l-implimentazzjoni tal-Ftehim ta' Sħubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook

DEĊIŻJONI TAL-KUNSILL (UE) 2021/...

ta'...

**dwar l-iffirmar, f'isem l-Unjoni Ewropea, u l-applikazzjoni proviżorja
tal-Protokoll dwar l-implimentazzjoni tal-Ftehim ta' Shubija
dwar is-Sajd Sostenibbli bejn l-Unjoni Ewropea
u l-Gvern tal-Gżejjer Cook**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43, flimkien mal-Artikolu 218(5) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook¹ ("il-Ftehim"), li gie konkluz bid-Deciżjoni tal-Kunsill (UE) 2017/418² u daħal fis-seħh fl-10 ta' Mejju 2017. Il-Ftehim u l-Protokoll dwar l-implimentazzjoni tiegħu ('il-Protokoll attwali') ġew applikati b'mod proviżorju sa mill-14 ta' Ottubru 2016³.
- (2) Fis-7 ta' Lulju 2020, il-Kunsill awtorizza lill-Kummissjoni tiftaħ negozjati mal-Gvern tal-Gżejjer Cook għall-konkluzjoni ta' Protokoll ġdid dwar l-implimentazzjoni tal-Ftehim ('il-Protokoll').
- (3) Sakemm jiġu ffinalizzati n-negozjati, il-Protokoll attwali gie estiż għal sena⁴, u għandu jiskadi fit-13 ta' Novembru 2021.
- (4) Dawk in-negozjati ntemmu b'suċċess u l-Protokoll gie inizjalat fit-28 ta' Lulju 2021.

¹ ĠU L 131, 20.5.2016, p. 3.

² Id-Deciżjoni tal-Kunsill (UE) 2017/418 tat-28 ta' Frar 2017 dwar il-konkluzjoni f'isem l-Unjoni Ewropea tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook u tal-Protokoll ta' Implimentazzjoni tiegħu (ĠU L 64, 10.3.2017, p. 1).

³ ĠU L 289, 25.10.2016, p. 1.

⁴ ĠU L 395, 25.11.2020, p.1.

- (5) Il-Protokoll għandu l-għan li jippermetti lill-Unjoni u lill-Gvern tal-Gżejjer Cook ikomplu jaħdmu flimkien biex jippromwovu politika tas-sajd sostenibbli u l-użu responsabbli tar-riżorsi tas-sajd fl-ilmijiet tas-sajd tal-Gżejjer Cook, f'konformità mal-oġettiv tal-konservazzjoni tar-riżorsi bioloġiċi tal-baħar rikonoxxut fid-dritt tal-Unjoni, u li jippermetti lill-bastimenti tal-Unjoni jistadu f'dawk l-ilmijiet.
- (6) Minhabba l-importanza ekonomika tal-attivitajiet tas-sajd tal-Unjoni fiż-żoni tas-sajd tal-Gżejjer Cook u minhabba l-htieġa li jiġi evitat li dawk l-attivitajiet jiġu interrotti mill-iskadenza tal-Protokoll attwali, jenhtieġ li l-Protokoll jidhol fis-seħh mill-aktar fis possibbli.
- (7) Għaldaqstant, jenhtieġ li l-Protokoll jiġi ffirmat u jiġi applikat fuq bażi proviżorja sa mid-data tal-iffirmar tiegħu, sakemm titlesta l-proċedura mehtieġa għad-dhul fis-seħh tiegħu.
- (8) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42 tar-Regolament (UE) 2018/1725 tal-Parlament Ewropew u tal-Kunsill¹ u ta opinjoni fit-3 ta' Novembru 2021,

ADOTTA DIN ID-DEĊIŻJONI:

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

Artikolu 1

L-iffirmar, f'isem l-Unjoni, tal-Protokoll dwar l-implimentazzjoni tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook ("il-Protokoll") huwa b'dan awtorizzat, soġġett għall-konkluzjoni tal-imsemmi Protokoll¹⁺.

Artikolu 2

Il-President tal-Kunsill huwa b'dan awtorizzat jinnomina l-persuna jew il-persuni bis-setgħa li jiffirmaw il-Protokoll f'isem l-Unjoni.

Artikolu 3

Il-Protokoll għandu japplika fuq bażi proviżorja sa mid-data tal-iffirmar tiegħu², sakemm jitlestew il-proċeduri meħtieġa għad-dhul fis-seħh tiegħu.

¹ It-test tal-Protokoll huwa ppublikat fil-ĠU L

⁺ ĠU: jekk jogħġbok dahhal fin-nota ta' qiegħ il-paġna ir-referenzi tal-ĠU tal-Protokoll li jinsab fid-dokument ST12633/21.

² Id-data minn meta l-Protokoll ser jiġi applikat b'mod proviżorju ser tiġi ppublikata f'*Il-Gurnal Uffiċjali tal-Unjoni Ewropea* mis-Segretarjat Ġenerali tal-Kunsill.

Artikolu 4

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi ...,

Għall-Kunsill

Il-President
